

## موبلی لنک کے ملازمین نے سیلاب متاثرین میں عید کے تحائف تقسیم کئے

اسلام آباد: 08 ستمبر، 2010 : موبلی لنک، پاکستان میں سیلولر خدمات کا سرفہرست ادارہ ہے جسے اورسکام ٹیلی کام ہولڈنگ جیسے بین الاقوامی ادارے کی سرپرستی حاصل ہے۔ یہ ادارہ پاکستان بھر میں سیلاب سے متاثرہ خاندانوں کی بحالی کے لئے بے مثال اقدامات کر رہا ہے۔ اس سلسلے میں موبلی لنک کے ملازمین نے ایک خصوصی مہم کے ذریعے ملتان میں موجود سیلاب زدگان کی بحالی کے کیمپوں میں "عید کے تحائف" کے پیکٹ تقسیم کئے۔

موبلی لنک نے سیلاب زدگان کے اس مشکل وقت میں کروڑوں روپے کی مادی معاونت اور بھرپور عملی امداد کا عزم کر رکھا ہے۔ یہ ادارہ عوام سے بھی پر جوش اپیل کر رہا ہے کہ اس عید کے مبارک موقع پر اپنے مصیبت زدہ بھائیوں کو ضرور یاد رکھیں اور اپنی عید کے اخراجات میں کمی کر کے سیلاب زدگان کے لئے زیادہ سے زیادہ عطیات دیں۔

موبلی لنک فاؤنڈیشن "نارچ بیگزرز" اور موبلی لنک کے مختلف کاروباری شعبوں کے رضا کار ملازمین کے زیر اہتمام عید کے تحائف کی یہ تقسیم عمل میں آئی۔ رضا کار ملازمین نے عید کے تحائف عورتوں اور بچوں میں تقسیم کرنے کے علاوہ ریلیف کیمپ میں سیلاب سے متاثرہ افراد کی خوشی کے لئے ان کے ساتھ وقت بھی گزارا۔ عید کے ان تحائف میں خواتین کے لئے مہندی اور چوڑیاں شامل تھیں، جبکہ بچوں کے لئے گڑیاں، فٹبال، کھلونے، دستی گھڑیاں اور دھوپ کے چشمے شامل تھے۔

موبلی لنک کی روایات کے مطابق، ملازمین میں رضا کارانہ خدمت کے جذبے کو بے حد اہمیت دی جاتی ہے، یہ جذبہ ادارے کی کاروباری سبقت اور کامیابی کا اہم ستون ہے۔ اس حوالے سے ادارے کے ہر ملازم کو انسان دوست رویہ اپنانے کی ترغیب دی جاتی ہے۔ موبلی لنک فاؤنڈیشن کے نارچ بیگزرز کا اصول ہے کہ ہر فرد، ہر ماہ کے دوران 4 سے 5 گھنٹے کا وقت، اپنی پیشہ وارانہ مصروفیات سے نکال کر فلاحی کاموں پر صرف کرتا ہے۔ ایک اوسط کے مطابق موبلی لنک کے رضا کاروں نے سال 2009 کے دوران معاشرتی بھلائی کے اقدامات کے لئے مجموعی 4800 گھنٹے وقف کئے۔

ماضی میں بھی موبلی لنک نے امداد و بحالی کی سرگرمیوں کے انتظامات نہایت کامیابی کے ساتھ کئے۔ ان میں سال 2005 کے زلزلہ متاثرین کی بحالی اور سال 2009 میں سوات سے IDP's کے 1,000 خاندانوں کی بحالی کیلئے وسیع امدادی کیمپ کا قیام شامل ہیں۔